

בעוה"ש"ת

## קונטרס

### ווער איז דער חסיד ? !

ווי עס ווערט ערקלערט אז ווען א מענטש רעדט צום באשעפער קען ער באווייזן מורא'דיגע 'ניסים' און מו"שן די טבע אינגאנצן, אזאָעספּירט זיך ביי אים נאר מיט 'השגחה', די זעלבע צייט מעורר: זיך וויער אַכטונג צו געבן פון "פאָרשע און אַראָפּפּאַרענע חסידים", און די ספּנה דערפון

פארנעלערנט דורך

### פּבּוּד קדוּשׁת הַרַב הַצַּדִּיק מוֹהֲרָא״שׁ וו״ע

פּרָשׁת צו [שַׁבַּת הַגְּדוֹלָה] תשע״ג

געבויעט אויף די ווערקער פון הייליגן רבי'ן, אדונינו מורנו ורבנו

**רבי נחמן מברסלב, זכותו יגן עלינו**

און אויף די ווערקער פון זיין תלמיד, מורינו הגאון הקדוש

**רבי נתן מברסלב, זכותו יגן עלינו**

און עס איז צוזאמגעפלאקטן מיט פסוקים פון תורה, נביאים, קתובים, און מאמרים פון אינגערע הייליגע חכמים פון גמרא און מדרשים און הייליגן זוהר.

עס איז געברענגט געווארן צום דרוק  
דורך חסידי ברוסלב - נוא יארק יצ"ו



## היכל הקודש ברסלב

181 Huschke Road, Liberty NY 12747

היכל הקודש

**בארא פארק**

4801 11th Ave,  
Brooklyn NY 11219  
347.760.5924

היכל הקודש

**קרית יואל**

8 Premishan Way,  
Monroe NY 10950  
845.243.0563

היכל הקודש

**מאנסי**

32 Dolson Road  
Monsey NY 10952  
347.733.7551

היכל הקודש

**בני ברק**

רחוב ירושלים 2  
052.760.5715

היכל הקודש

**וויליאמסבורג**

27 Skillman Street  
Brooklyn NY 11205  
718.384.1652

היכל הקודש

**קרית יואל**

8 Hayes Ct.  
Monroe NY 10950  
845.467.5299

היכל הקודש

**בלומינגטון**

24 Merriewald LN S  
Monroe NY 10950  
845.238.0804

היכל הקודש

**ירושלים**

רחוב רבי נחמן מברסלב 15  
054.845.6150

צו הערן די  
הערליכע שיעורים  
פונעם ראש ישיבה שליט"א  
רופט:

**קול ברסלב**

212.444.9191

חיזוק פאר די אידישע שטוב

212.444.9169

גורמסע"י

**קרן הדפסה  
היכל הקודש**

2623 State Route 52  
Liberty, NY 12754

718.387.2691

www.BreslevCenter.com

# ווער איז דער חסיד ? !

.א

דער הייליגער רבי זאגט (לקוטי מוה"ר"ן חלק א, סימן רנ; ועיין בלקוטי הלכות, נטילת ידים שחרית, הלכה ב): יעדע מין צער און אלע יסורים וואס א מענטש האט, איז נאר ווייל ער האט נישט דעם ריכטיגן דעת, ווייל ווען דער מענטש זאל האבן א שטארקן דעת און א שטארקן מח, וואלט ער בכלל נישט געהאט קיין יסורים און נישט געשפירט קיין שום צער, כאטשיג עס זענען דא יסורים וואס א מענטש מוז שפירן, למשל: יסורים אין די קערפער אליין, דער אייבערשטער זאל

אָפּהײַטן די קאפּ טוט וויי, די הענט טוט וויי, אָדער חס וְשְׁלוֹם דער גאַנצער גוף טוט וויי, וואס מען קען נישט זאגן ביי דעם אז עס איז נאר א דמיון, פון דעס טוועגן ווען א מענטש לייגט אין זיך אריין די אמונה אינעם אייבערשטן, ער ווייסט (איוב א, כא): ה' נתן וה' לקח יהי שם ה' מבורך וגו'. כאטשיג עס איז אים זייער שווער, קען ער דאס אריבערטראגן, און אונדאייסורים וואס זענען אינדרויסן פון זיין קערפער, למשל: איינער פארשעמט אים, אָדער מען געט אים נישט דעם ריכטיגן פּבּוּד, אויב ווייסט ער אז אלעס ווערט געפירט אינגאנצן דורכן אייבערשטן, איז דאס ביי אים פשוט א געלעכטער, און דאס איז ביי אים בכלל נישט קיין יסורים, ער ווייסט אז ער דארף דאס ליידן וועגן זיינע צוונות.

דער בעל-שם-הקדוש זכותו יגן עלינו האט געזאגט: ווען א מענטש האט פּוּגים געווען מיט זיין מוח און מחשבה, ליידיט ער פון די 'קינדער', [און ווער קען דען זאגן אז זיין מוח איז אים ריין פון קינדווייז אן, אז ער האט קיינמאל נישט מְהַרְהַר געווען קיין הרהורים רעים און שלעכטע געדאנקן דער אייבערשטער זאל אָפּהײַטן, דערפאר באצאלט ער נאכדעם מיט די קינדער.] אז א מענטש האט פּוּגים געווען מיטן דיבור -

ער האט גערעדט וואס ער דארף נישט, ליידט ער פון זיין ווייב. און אז א מענטש האט רחמנא לצלן פונם געווען במעשה - געטוהן ליידער זאכן וואס מען טאר נישט, ליידט ער פון מענטשן.

אבער דאס אלעס הייסט יסורים וואס איז 'אינדרויסן' פון גוף, אונדאי טוט עס וויי, אבער אויב ווייסט ער אז אלעס פירט זיך מיט 'השגחה פרטיות', האט ער שוין נישט קיין יסורים, נאר אפילו ווען ער האט 'יסורי הגוף' דער אייבערשטער זאל אפהיטן, ער איז נישט געזונט, אבער וויבאלד ער ווייסט "עס איז אלעס פון באשעפער", וועט ער זיך קענען בעסער דערהאלטן !

ב.

זאגט דער הייליגער רבי: דאס איז דער עיקר צער וואס כלל ישראל ליידן נעבעך אין גלות, ווייל זיי זענען אויסגעמישט צווישן די גוים, און זיי זעהען אז דעם גוי פעלט גארנישט, און די אידן האבן פונקט דאס פארקערטע, דאס צופרעכט זיי זייער שטארק; אבער אז מען קלעבט זיך צו צום בורא כל עולמים לאכט מען זיך אויס פון די אלע זאכן ! ווייל

עס איז באוואוסט פון צדיקים : אז נאר דער גוף איז געגאנגען אין גלות, אבער די נשמה איז קיינמאל נישט געגאנגען אין גלות.

דערפאר אז א מענטש לעבט מיטן אייבערשטן, און דער גאנצער מחשבה איז אים נאר דער אייבערשטער, ער רעדט פונעם אייבערשטן, און אלעס וואס ער טוט, טוט ער נאר פארן אייבערשטן, איז זיין לעבן אן אנדער סארט לעבן, און אפילו אז אין די זעלבע צייט קומט פאר אינדרויסן אלע זאכן וואס איז פארקערט פון די קדושה, פארקערט פונעם שכל, רירט דאס אים גארנישט, אבער צו האלטן ביי דעם איז די שווערסטע זאך.

דער הייליגער רמב"ם זאגט (הלכות דעות פ"ק ו, ה"ל"א א) : דער סדר פון א מענטש איז, אז ער ווערט נאכגעשלעפט נאך זיינע שכנים און חברים. דערפאר דארף א מענטש זייער אכטונג געבן און גוט וויסן : ווער זענען מיינע חברים, און ווער קען אויף מיר משפיע זיין. ווייל דער אייבערשטער זאל אפהיטן מען קען אזוי איבערגערעדט ווערן פון שלעכטע חברים און פאלטשע דיעות, אז מען ווערט אפגעריסן רחמנא לצלן פון באשעפער, וואס דאס איז דער גרעסטער גלות, ווייל אז

איינער איז שטארק אין אמונה און גארנישט קען אים אוועק  
נעמען פון בורא פל עולמים האט ער גארנישט מיט אן  
אנדערן, ממילא איז ביי אים נישט שייך קיין גלות.

און מען זעהט טאקע ווי אזוי אידן האבן זיך שטענדיג  
דערהאלטן אין אלע דורות, כאטשיג עס איז אריבער אויף זיי  
במשך די צוויי טויזנט יאר ביטערע שווערע גלות'ער, און די  
אומות העולם האבן שטענדיג שווער געמאכט פאר אידישע  
קינדער, און געטוהן אלע מיני רשעות און גזירות, איז דאס  
נאר געווען ווייל אידן האבן שטענדיג אריין געלייגט אין זיך  
די 'אמונה', און גע'חזר'ט (דברים ד, לה): אַתָּה הָרֵאתָ לְדַעַת פִּי  
הַנִּי"ה הוּא אֱלֹקִים אֵין עוֹד מִלְבָּדוֹ, עַס אִיז נָאָר דָּא דְעַר  
בַּאשְׁעֶפְעַר, און אויסער אים איז גארנישט דא. אבער צו דעם  
אלעם איז מען זוכה נאר ווען מען האלט זיך צווישן ערליכע  
אידן, וואס דורך דעם ווערט מען נמשך נאך די אמונה, אבער  
אויב גייט מען חלילה וחס צו קלים וריקים ופוחזים איז זייער  
ביטער, ווייל זיי קענען זייער גרינג אראפ שלעפן דעם  
מענטש.

## ג.

דער הייליגער רבי זאגט (עיין לקוטי הלכות ראש חודש הלכה ז, אות נב; שלוחין הלכה ה, אות יז; נתיקין הלכה ד, אות כז): חסיד שׁנפּל גרוע ממשומד - א חסיד וואס איז אראפ געפאלן איז ערגער פון א 'משומד'.

כדי דאס צו פארשטיין מיטן שכל ווי אזוי דאס קען זיין, מיר ווייסן דאך אז א משומד איז די ערגסטע זאך, ווייל ער גייט אינגאנצן ארויס פון כלל ישראל דער אייבערשטער זאל אפהיטן, אזוי ווי דער הייליגער רבי זאגט (לקוטי מוהר"ן חלק ב, סימן מה): פונקט אזוי ווי 'שבת' איז די מיטל-פונקט פון די זעקס טעג פון די וואך וואס איז ארום איר, דאס הייסט, עס איז דא דריי טעג פאר שבת: מיטוואך דאנערשטיג און פרייטיג, און דריי טעג נאך שבת: זונטאג מאנטאג און דינסטאג, ווייל אלע טעג דרייען זיך ארום שבת, וואס פון שבת קומען אלע השפעות פאר די גאנצע וואך (זהר יתרו, פח ע"א). די זעלבע זאך איז די 'נשמה' פון א איד די מיטל-פונקט פון די גאנצע בריאה, און ארום די נשמה פון א איד דרייט זיך די גאנצע וועלט, [אזוי ווי מען זעהט אז די גוים ווערן משוגע פון יעדן איינציגן איד], דערפאר - פירט דער הייליגער רבי



אויס - ווילאנג א מענטש איז נאך אינעווייניג אינעם 'עיגול'-  
 רינג, ער האט נאך זיין אידישע נשמה, האט ער א האפענונג  
 אלעס צו פארעכטן, אבער אויב האט ער זיך גע'שמד'ט און  
 ער איז ארויס געגאנגען פונעם עיגול רחמנא לצלן, האט ער  
 שוין נישט קיין שייכות מיט פלל ישראל.

דער בעל שם הקדוש זכותו יגן עלינו האט געזאגט (עייז  
 לקוטי מוהר"ן חלק א, סימן רו): די מעשה פון ש"ץ ימח שמו האט  
 אים געמאכט צוויי לעכער אין הארץ. און וועגן דעם איז ער  
 נפטר געווארן; ווייל ער האט געזעהן ווי די פראנקיסטן ימח  
 שמו וואס זיי זענען געווארן נאכפאלגערס פון ש"ץ ימח  
 שמו, האבן געבען אינגאנצן אפגעלאזט אידישקייט, האט  
 דאס דעם בעל שם הקדוש זייער איבערגענומען, און ער האט  
 זיך אנגערופן (עייז היכל הברכה (קאמארנא), פי תבא כח, נו): ווילאנג  
 די איברים פון א מענטש זענען באהאפטן צו זיין גוף, איז נאך  
 דא א האפענונג דאס צו פארעכטן, אבער איינמאל אז מען  
 האט שוין אפגעשניטן דעם איבר, וואס קען מען שוין טוהן ? !  
 דאס מיינט, פל זמן א איד האלט זיך צוזאמען מיט אידן, האט  
 ער א האפענונג, אבער אויב ער האט זיך רחמנא לצלן  
 אינגאנצן אפגעלאזט פון אידישקייט, איז אויף אים א ביטערע

רחמנות. אויב אזוי ווי קען זיין אז א 'חסיד שַנפּל' איז ערגער פון א משומד ? !

נאר אז א 'משומד' קומט רעדן קעגן באשעפער און קעגן די תורה און מצוות, כאפט מען אים אן און מען ווארפט אים גלייך ארויס, קיינער הערט אים בכלל נישט אויס, אבער א 'חסיד שַנפּל' דאס הייסט איינער וואס איז געווען מקורב צום הייליגן רבי'ן אבער ער איז אפגעקילט געווארן, דאס איז די גרעסטע סכנה, און די מערסטע איינגעשטעלט, ווייל מען ווייסט דאך נישט ווי אזוי זיך צו היטן פון אזא איינעם, ער זאגט: איך פאר אויך אויף אומאן ! איך בין אויך א חסיד פון הייליגן רבי'ן ! און קיינער ווייסט אבער נישט אז אין הארצן איז ער גוט אפגעקילט רחמנא לצלן. ווייל אויך דער וועלט האט מען מורא דיגע ביטערע שווערע נסיונות זיך צו האלטן ביים צדיק און ביי די קדושה, דערפאר ביים אנפאנג האט ער טאקע געברענט, אזוי ווי דער חובת הלבבות זאגט: אין חסידות פתחילתו; ווייל ער איז נעבעך געווען אין א שטארקע פינסטערניש, און פלוצלינג האט ער געטראפן א ספר'ל פון הייליגן רבי'ן וואס פארשטייט אים, און רעדט צו אים, און ער טרעפט זיך ממש אינעם גאנצן ספר, דערפאר איז ער זיך

מורא'דיג מחיה, און עס גייט אריין אין אים א  
 אויסערגעווענליכע תשוקה און ברען אינעם רבינ'ס זאך,  
 ספעציעל אויב ער האט שכל און ער איז מקיים וואס ער זעהט  
 אינעם ספר, און ער הייבט אן צו לערנען חומש רש"י מיטן  
 תרגום יעדן טאג, וואס אזוי ארום איז ער מעביר סדרה פון  
 זונטאג ביז פרייטיג די גאנצע סדרה יעדע וואך, אזוי אויך  
 מיט לערנען משניות און גמרא, ער הייבט אן צו לערנען פֿרק  
 נאך פֿרק, בלאט נאך בלאט אין די רייע, ממש א מחיה !

ער האט קיינמאל נישט געוואוסט אז ער קען אויך לערנען,  
 און אז ער האט אויך שייכות מיט די הייליגע תורה, און דורך  
 דעם 'ספר' איז ער געווארן געווארן א זיסע און גרינגע וועג ווי  
 אזוי ער קען אויך מצליח זיין צו לערנען, און אפילו ער  
 פארשטייט נישט זאל ער זאגן די הייליגע ווערטער פון די  
 תורה, וואס דאס קען ער באווייזן, ממילא ענדיגט ער איין  
 מסכתא נאכן אנדערן ביז ער ענדיגט גאנץ ששה סדרי משנה,  
 אזוי אויך נאכדעם גאנץ ש"ס, ד' חלקי שלחן ערוך, און אז  
 דער אייבערשטער העלפט איז ער אויך זוכה צו לערנען זהר  
 מיט תקונים וכו'.

אָבער אויף דעם איז דא מורא'דיגע נסיונות, ערשטענס: נישט יעדער האט אנגעהויבן דעם אנפאנג אזוי ווי מען דארף, נאר ער האט סתם געברענט מיט א שטארקע ברען, אזוי ווי דער הייליגער רבי זאגט (לקוטי מוהר"ן חלק א, סימן קנח): מען זעהט אסאך מאל אויפן וואסער א פלאם פייער, און ווען מען גייט צו, זעהט מען אז עס איז גארנישט דא, די זעלבע זאך, איז דא אמאל אז א מענטש ברענט פלוצלינג זייער שטארק צום אייבערשטן, אבער עס האלט זיך נישט און עס בלייבט גארנישט דערפון; ווייל ווען מען וויל עס זאל שיין ברענען א פלאם, מוז מען האבן אויל מיט א קנויטל, אבער אויב מאכט מען א פייער אן דעם, לעשט זיך דאס אויס נאך אפאר סקונדעס.

די זעלבע זאך ווער עס וויל זיין א ערליכן איד און זיין מקורב צום הייליגן רבין דארף ער האבן די קנויטן מיט די אויל, וואס דאס איז 'תורה' און 'תפילה', און אזוי וועט ער לייכטן און ברענען מיט זיין התקרבות צום הייליגן רבין, און זיין ברען וועט זיך נישט אזוי שנעל פארלעשן.

אבער אפילו מען האט יא גוט אנגעהויבן, דארף מען אויף האבן חזוק זיך צו קענען דערהאלטן און נישט ווערן

אָוועקגעשולעפֿט פֿון די װאס מאַכן ליצנות, אזוי ווי דער הייליגער רבי פֿאַרציילט ביי די מעשה פֿון אַבדת בת מלך (ספורי מעשיות מעשה א): אז דער 'שני למלך' האט געטראפֿן אַ גרויסע מענטש מיט אַ הויכן בוים פֿון אַסאַך צווייגן, און ער האט אים געפֿרעגט: וואו גייסטו? וואס זוכסטו? זאגט ער אים: 'אַ גאלדענעם באַרג מיט אַ פֿערלענעם שלאַס'. זאגט אים דער גרויסער ווילדער מענטש: עס איז נישט דא אַזאַ זאַך, מען האט דיר אַ נאַרישקייט איינגערעדט! אז דו ווילסט מיך פֿאַלגן, לאז דיך אָפֿ און קער דיך צוריק, ווייל דו װעסט דאס זיכער נישט טרעפֿן, עס איז נישט דא אַזאַ זאַך אויף דער װעלט; דער גרויסער בוים גייט אַרויף אויף אַ גרויסער צדיק װאס איז אַ מפורסם, ווייל ער האט מיט זיך אַסאַך מענטשן װאס זיי זענען די צווייגלעך און בלעטלעך, ער קומט מיר זאַגן: מען האט דיר אַ נאַרישקייט איינגערעדט!

אַפֿער דער שני למלך [וואס איז מקורב צום צדיק אַמת, און ער וויל זיין אן ערליכער איד], האט זיך נישט געלאזט, און ער האט געזאגט: עס איז בונדאי יא דא! [איך קען זיכער אויף װערן אן ערליכער איד], האט דער גרויסער מענטש געזעהן אז ער געט נישט אויף און ער האלט זיך שטאַרק,

האט ער אים געזאגט: לויט מיין שכל זאג איך דיר, אז מען  
 האט דיר א נארישקייט איינגערעדט, נאר וויבאלד איך זעה אז  
 דו עקשנסט זיך אזוי שטארק, געב איך דיר אן עצה, איך האב  
 א ברודער גיי צו אים אפער וועט ער דיר העלפן, איז ער  
 געגאנגען ווייטער, ביז ער האט געטראפן נאך א גרעסערע  
 מענטש, וואס האט געטראגן אויף זיך נאך א גרעסערע בוים  
 מיט הונדערטער צווייגן און טויזענטער בלעטלעך, און ער  
 האט אים אויך געזאגט: מען האט דיר א נארישקייט  
 איינגערעדט.

דאס גייט דורך אויף יעדן מענטש, וואס וויל ווערן אן  
 ערליכער איד, אז אלע פאלשע פאפערס רעדן אים אפ, און זיי  
 זאגן אים: ביסט א בעל דמיון! מען האט דיר א נארישקייט  
 איינגערעדט! עס איז נישט פאר דיר! וכו' וכו'. נאר אפילו  
 ווען ער גייט שוין יא דורך די אלע אפרעדענישן און ער איז  
 שוין יא אין ברסלב, קומט איינער פון אינעווייניג אנגעטוהן  
 מיטן גאנצן חסידישן לבוש, וואס ער איז שוין אבער  
 אפגעקילט, און ער קומט אפרעדן: עס וועט דיר נישט גיין!  
 דאס איז שוין די שווערסטע נסיון, ווייל עס זעהט אויס ווי ער  
 איז אן אייגענער, האט ער רחמנא לצלן א מורא דיגן כח

אפצוקילן אנדערע, און אז ער קומט זאגן: וואס האסטו צו רעדן צום באשעפער? ווער הערט דיך דען צו? און כל שפן אז ער מאכט חוזק פון זיין לערנען, מיטן אויסרייד: דאס הייסט דען געלערנט? מען דארף דאך לערנען בעמקות און פארשטיין אלעס, און אויב מען פארשטייט נישט הייסט דאס נישט געלערנט, און ער לייגט דאס אראפ מיט אלע טעמים, און דער מענטש כאפט נישט אז דאס איז דער שטן אליינס, און ער הערט טאקע אויף צו לערנען און דאווענען, ביז עס פארשטייט זיך אז ער פאלט אינגאנצן אוועק רחמנא לצלן. וועגן דעם האט דער הייליגער רבי געזאגט: א חסיד שנפל איז ערגער פון א משומד

ווען איך בין געקומען די ערשטע מאל אויף ארץ-ישראל תשכ"ו אינעם ברסלב'ן שול, האט מיר הרב החסיד רבי לוי יצחק זצ"ל געזאגט: ווען דו גייסט אריין אין בית המדרש זאלסטו דיך זייער אכטונג געבן נישט צו האבן צוטהן מיט זיי, כּדי דו זאלסט נישט האבן קיין חלישת הדעת און ווערן אפגעשוואכט, און ער האט מיר דעמאלטס איבערגע'חזרט די שיחה פון הייליגן רבין: 'חסיד שנפל גרוע ממשומד' [ברוך

השם אדאנק דאס לערנען דעם הייליגן רבינ'ס ספרים אזויפיל מאל, בין איך שוין סיי ווי געווען גענוג שטארק].

וועגן דעם דארף מען זיך מורא'דיג אכטונג געבן פון מענטשן, און וויסן דעם פלל: איז ער מיר מקרב און מחזק, וואויל איז אים און וואויל איז זיין חלק, און איך בין דאס גרייט אנצונעמען, אבער אויב וויל ער מיך צוברעכן זאל ער גיין פון וואו ער איז געקומען. אזוי ווי דער הייליגער רבי דערציילט באריכות (חיי מוהר"ן סימן צא): ביי די מעשה ווען אלע תלמידים האבן אים איבערגעלאזט און ער איז געבליבן בלויז מיט פינעף מענטשן, און ער איז געגאנגען מיט זיי אין וואלד, ביז ער האט אלעס פארגעסן וכו', פלוצלינג עפענט זיך אויף די הימל, עס קומט אראפ אן אלטער מענטש מיט א ספר אין די האנט, און ער זאגט אים מוסר: דו שעמסט זיך נישט, דעם בעל שם הקדושים אייניקל זאל אזוי אויסזעהן ווי דיר, און אזאנס טוהן? ! האט זיך דער הייליגער רבי אנגערופן אזוי: איך האב געמיינט אז איר קומט מיר מחזק זיין, אבער אז איר קומט מיר צוברעכן, גייטס! גייטס! און דער הייליגער רבי האט זיך אויסגעדרייט און זיך אויסגעוויינט צום אייבערשטן אזוי שטארק, אז דער הייליגער רבי האט זיך



אויסגעדרוקט: ווען איינער וואלט חלילה וחס עובר געווען אכט הונדערט מאל אויף די תורה און ער וואלט אזוי געוויינט, וואלט מען אים אלעס מוחל געווען.

פון די מעשה זעהט מען ווי ווייט א מענטש דארף זיך מחזק זיין, אז אפילו עס עפענט זיך אויף די הימל, און עס קומט אראפ אן אלטער מענטש מיט א צורה ממש פון א מלאך, און ער וויל מיך צוברעכן, טאר מען אויך נישט צובראכן ווערן, ווייל "א איד איז אזוי חשוב ביים אייבערשטן, אז אפילו ער זאל זיין אין די ערגסטע מצב קען ער אויך תשובה טוהן".

חז"ל זאגן (פסחים פו ע"ב): כל מה שבעל הבית אומר לך עשה, חוץ מצא - אלעס וואס מען וועט מיר הייסן וועל איך טוהן, אויסער ארויס גיין; דאס הייסט, א איד דארף זיין זייער שטארק, אז אפילו יעדער רעדט אויף אים, מען טרייבט אים ארויס און ער האט חלשות הדעת, זאל ער בשום פנים ואופן נישט אפלאזן דעם באשעפער, נאר זיך צוריק אריינשטופן ביי די קדושה, ממילא וועט ער האבן א תקנה, אפילו ער איז שוין געווען ממש אינדרויסן פון די קדושה רחמנא לצלן.

אין די צייטן פונעם הייליגן אפֿטער רב זכותו יגן עלינו, האט געוואוינט אין א שטעטל לעבן אפֿטא א משומד, וואס מען האט פון אים געליטן מורא'דיגע צרות, וויבאלד ער איז דאך געקומען פון אינעווייניג און האט געקענט אלע אידישע מנהגים, האט ער געקענט גוט פאר'מסרן פאר די גוים, און מען האט אים געגלייבט ווייל ער איז דאך געווען פון זייערע [און פון אזאלעכע פארשויןען האט מען שטענדיג די מערסטע געליטען].

האט זיך געמאכט דעמאלטס אז א שיקסע וואס האט געארבעט ביי א איד איז געלום געווארן, און ווי עס פארשטייט זיך האט מען געמאכט א בלוט-בלבול אויף די אידן אז מען האט איר גע'שחטן און אריין געלייגט די בלוט אין די מצות וכו', און ביים זיצונג מיטן צאר און אלע מיניסטארן, האט מען פארגעשלאגן א ביטערע גזירה: מען זאל ארויסווארפן אלע אידן חס ושלום, און וועם מען קען הרג'ענען וועט מען הרג'ענען, דער משומד וואס איז אויף געווען א מיניסטער איז דארט געווען, און ווען עס איז געקומען זיין רייע צוצושטימען צו די ביטערע גזירה, האט פאסירט א מורא'דיגע אינטערעסאנטע זאך, עס האט זיך פלוצלינג

ערוועקט אין אים דאס פינטעלע איד, און דארט ביים פארלאמענט פונעם צאר האט ער זיך אנגערופן און געזאגט: אלעס וואס איך האב געזאגט ביז יעצט אויף די אידן איז אמת, אבער נישט דאס ! אידן לייגן נישט אריין קיין בלוט אין די מצות ! ווייל זיי טארן נישט עסן קיין בלוט. און מען האט אנגענומען זיינע ווערטער ווייל מען האט אים געגלייבט, און גוט געוואוסט זיין שנאת ישראל, ממילא זענען די אידן ברוך השם געראטעוועט געווארן פון די ביטערע גזירה דורך אים.

און דורך די גרויסע זכות פון די מצוה, איז אריין אין אים א מורא'דיגע הרהור תשובה, און ער האט געוואלט תשובה טוהן, פונדעסטנועגן האבן אידן זייער מורא געהאט פון אים, ווייל ער איז געווען א מסור און גערעדט כל דבר אסור אויף אידן, און קיינער האט נישט געוואלט האבן מיט אים קיין שייכות, און ער איז געקומען צום הייליגן אפטער רב זכותו יגן עלינו ער זאל אים ווייזן ווי אזוי תשובה צו טוהן, אבער דער הייליגער אפטער רב האט מורא געהאט אז ער גייט שוין דא מאכן עפעס א בלבול אויף אים, האט ער אים אנוועק געשיקט און אים געזאגט: איך בין שוין צו אלט, לאזט מיר אפ. האט ער געזאגט: גיין רבי, איך וויל תשובה טוהן ! האט

דער הייליגער אפֿטער רב זכותו יגן עלינו גלייך אָנגעהויבן צו טראַכטן, ווער ווייסט צו ער וויל פון דעם אליין מאַכן אַ בלבול, אַז דער רבין האט מיר צוגערעדט איך זאל איבער לאַזן ? אַשקע און צוריק ווערן אַ איד. האט ער אים שטענדיג אַוועק געשטופט, ביז דער משומד האט אָנגעהויבן זייער צו וויינען: רבי! איך וויל תשובה טוהן... און נישט אפֿגעלאַזט, האט דער הייליגער אפֿטער רב אים געגעבן אפֿאר הנהגות ווי אזוי ער זאל זיך פירן, און ער האט געשריבן צו דעם רב וואו ער האט געוואוינט ער זאל אַכטונג געבן אויף אים, און אים אויסלערנען וואס ער האט צו טוהן. און ער האט אַוודאי תשובה געטוהן, ביז ער איז געווארן גאר אַ גרויסער בעל תשובה. זעהט מען פון דעם אפילו אַ משומד קען זיך אין אים אַנציינדן די נקודת היהדות - דאס פינטעלע איד, און מען קען אים אויף צוריק ברענגען.

מען זעהט בלי עין הרע וויפיל מענטשן קומען ברוף השם ראש השנה קיין אומאן צום הייליגן רביניס ציון בן ירבו, פונדעסטוועגן אַז מען וועט נאַכקוקען וויפיל מענטשן זענען געקומען ראש השנה צום הייליגן רבין מיט אַ סיום, וואס פֿאר הונדערט יאר צוריק האט מען געוואוסט אַז מען קומט יעדעס

יאר צום רבין מיט א מתנה - א סיום, און מען זאגט פארן הייליגן רבין: רבי! צוליב אייך האב איך געענדיגט ד' חלקי שלחן ערוך [די מתנה האט כמעט יעדער איינער געברענגט], און דער זאגט: רבי! אין אייער זכות האב איך געענדיגט משניות, און דער האט געברענגט גאנץ ש"ס צום הייליגן רבין פאר א מתנה, און דער איין מסכתא וכו', און אזוי יעדער מיט זיין סיום לויט זיינע כחות, אבער ליידער צוליב די חסידים הנפולים' וואס מאכן דאס אנוועק און מאכן ליצנות דערפון, אז עס הייסט נישט געלערנט וכו' וכו', קען מען נאכקוקען וויפיל פראצענט מענטשן קומען צום הייליגן רבין ראש השנה מיט סיומים!! אזוי ווי דער הייליגער רבי אברהם דער זוהן פון רבי נחמן טולטשינער זכותו יגן עלינו שרייבט שוין אויף (פוכבי אור): רובם ככולם פון אנשי שלומנו אליין האבן אויף נישט קיין השגה אינעם רבין. דערפאר דארף מען זיך פון זיי די מערסטע היטן, און זיך נישט דערשרעקן פאר קיינעם, נאר זיין זייער שטארק מיט די התקרבות צום צדיק און פאלגן דעם הייליגן רבין בתמימות ובפשיטות.

דער הייליגער רבי האט אמאל געזאגט מיט דעם לשון: איך קען נישט פארליידן די מיט די ברייטע ארבעל, וואס עס

גיסט זיך פון דאָרט אַרויס כּפּירות און אַפּיקורסות. [די חסידים ווילן נישט גיין מיט קיין קנעפּלעך אויף די העמד, גייען זיי מיט ברייטע ערמל,] ווייל אַפּילו ער קוקט אויס ווי אַ חסיד'ישער איד מיטן גאַנצן געשטעל, אָבער אויב גייט ער צו צו אַ בחור'ל - וואס ער האט זיך שוין נאָ גענומען אין די הענט אַריין, און ער זיצט אין בית המדרש און זאָגט פּרקים משניות און בּלעטער גמרא מיט אַ חשק און פּלייס - און ער זאָגט אים: בחור'ל! דאס הייסט נישט געלערנט, איך בין שוין אַן אַלטער איד, איך ווייס וואס איך רעד! און דורכדעם רייסט ער אים אָפּ פון די הייליגע תּוֹרָה, אַנשטאַט דער אַלטער איד אַליין זאל נתעוֹרר ווערן ער זאל כאטש יעצט אָנהייבן דורכצוגיין ששה סדרי משנה און ש"ס, כּדי ער זאל דאס כאטש איינמאל דורכגיין אין זיין לעבן, צוברעכט ער נאָך אַן אַנדערן אויף, איז דאס די ערגסטע זאך, וועגן דעם האט דער הייליגער רבי זיך אזוי שאַרף אויסגעדרוקט און געזאָגט: חסיד שניפל גרוע ממשומד. ווייל אַז מען פּאַלט אַנוועק פון די הייליגע תּוֹרָה רחמנא לְצַלן, ווערט די גאַנצע אידישקייט אַפּגעשוואכט און פאַרפּאַלן, און מען פאַרלירט דעם שכל,

און מען הייבט אן נאכצומאכן די גוים מיט זייערע נארישקייטן רחמנא לצלן.

ד.

דאס זאגט דער הייליגער רבי: ווייל מען איז אויסגעמישט צווישן גוים, און מען זעהט אז דער גוי איז מצליח, פרוהירט מען זיי נאכצומאכן מיט זייער לבוש און שפראך, ביז מען ווערט אינגאנצן אפגעקילט פון די אמונה, און מען באקומט א גוי'אישן קאפ וואס דאס איז אונזער גלות, אבער אויב א מענטש האלט זיך שטארק מיט זיין אמונה אין באשעפער און ער קוקט נאר אויף די השגחה פון יעדע זאך, און ער האט גארנישט מיט א צווייטן, דעמאלטס אפילו ער איז אויסגעמישט צווישן גוים, קען ער זיך האלטן שטארק, און ער איז נישט אין גלות.

דערפאר אין מצרים וויבאלד די אידן האבן געהיטן די לבוש און דעם לשון זענען זיי אויסגעלייזט געווארן, כאטשיג זיי זענען געווען אויסגעמישט צווישן די נידריגסטע און געמיינסטע פאלק ווי די מצריים (תנא דבי אליהו פרשה ז; אבות דרבי נתן פרק כח).

## ה.

זאגט דער הייליגער רבי: ווען א איד קוקט וואס וועט זיין ביים סוף, ווען עס וועט זיין די גאולה שלמה, וואס דעמאלטס וועט אנטפלעקט ווערן פאר די גאנצע וועלט, אז נאר דער אייבערשטער אליין פירט די גאנצע וועלט, און יעדער וועט שפירן דעם אייבערשטן, קען ער אפילו יעצט שוין אריינעמען אין זיך די אמונה, אז אלעס איז נאר דער באשעפער, ווייל אין אמת'ן אריין איז אלעס נאר איין שטיק באשעפער, און וואס מען זעהט פאר די אויגן: דומם, צומח, חי, מדבר - ערד און שטיינער, פעלדער און ביימער, אלע באשעפענישן, אלע מענטשן, אלעס איז א לבוש פארן אייבערשטן, נאר א מענטש וועגן זיינע עבירות ווערט דאס פארשטעלט פון אים, און ער שפירט נישט דעם אייבערשטן, אזוי ווי דער הייליגער רבי זאגט (ספר המדות, אות אמונה, סימן כב): הפשע של האדם מכניס פפירה באדם, די עבירות וואס א מענטש טוט, ברענגט אריין אין אים כפירות, ער זאל נישט שפירן דעם אייבערשטן. דערפאר לייגט מען אן יעדע זאך אין: טבע, מקרה, מזל, אבער באמת זענען אידן העכער די טבע.



ווייל אידן האבן די כח פון תפלה, זיי קענען רעדן צום אייבערשטן יעדע זאך און אים בעטן וואס זיי ווילן, דערפאר קענען זיי טוישן די טבע, ווייל: תפלה משנה את הטבע, און אז א מענטש איז שטארק און ער רעדט צום באשעפער נאך און נאך, ער לאזט נישט אפ, אפילו ער שפירט נאכנישט דעם באשעפער, וועט ביים סוף אנוועק גיין פון אים די אלע פארשטעלענישן און הסתרות, און ער וועט שפירן אז ער איז מיטן באשעפער.

קומט אויס אז אויב מען האט די מתנה פון תפלה, זעהט מען מוראדיגע נסים און מופתים, ווייל אלע נסים און מופתים איז מען ממשיך דורך תפלה, און דעמאלטס פירט זיך ביי אים אלעס מיט השגחה און נישט מיט טבע, וועגן דעם זאגן חז"ל (מגילה כו ע"א) ביי אלישע הנביא, אז אלע זיינע מופתים וואס ער האט געטוהן, איז נאר געווען אין די זכות פון תפלה, ער האט געבעטן דעם אייבערשטן. און דעם כח האט ער באקומען פון זיין רבין אליהו הנביא, אזוי ווי דער הייליגער רבי האט אמאל געזאגט (פוככי אור, אנשי מוהר"ן, סימן כג): ווען איך בין געווען אין די מערה פון אליהו, האב איך מיר אויסגעמאלן, "אט דא איז געשטאנען אליהו הנביא און

געהאט התבודדות". ווען דער הייליגער רבי נתן האט דאס געהערט איז ער זייער נתעוורר געווארן און אויפגעפרישט געווארן, ווייל ער האט געטראכט צו זיך: אַלְהוּ הַנְּבִיא אִיז דאָ אױף געווען אַ מַעֲנֵשׁ דא אױף דער װעלט, און דורכן רעדן צום אײַבערשטן האט ער זיך אַזױ שטאַרק אױסגעאַרבעט בײַ ער איז אַרױף אין הײַמל לַעֲבֹדֵי גְעֵרָהײט און ער איז געווארן אַ מְלָאָךְ; און ער וועט אונז קומען מְבֹשֵׁר זײַן דײַ גאַלְהָה.

### ג.

וועגן דעם איז די מנהג ביי אונז שטענדיג צו זאגן די 'הפטורה' פון 'וערבה' (מלאכי ג), אין 'שבת הגדול', וואס מען זאגט דארט (שם, פסוק כג): הִנֵּה אֲנֹכִי שׁוֹלַח לְכֶם אֶת אֱלֹהֵי הַנְּבִיא לְפָנַי בּוֹא יוֹם הַנְּזִיחָה הַגְּדוֹל וְהַנּוֹרָא, אױף גײַ עַנֵּק שׁיִקֵּן אַלְהוּ הַנְּבִיא װאס ער װעט מְבֹשֵׁר זײַן דײַ גאַלְהָה; װײל פֿסח בײַנאַכט האָפֿן מײַר אַז אַלְהוּ הַנְּבִיא װעט אונז קומען מְבֹשֵׁר זײַן דײַ גוטע בְּשׁוֹרָה אַז עס װעט שׁוֹיֵן זײַן דײַ גאַלְהָה און מְשׁיח קומט שׁוֹיֵן, און מְעַן גֵרײט ספּעציעל אַן אַ פֿינפֿטע כּוֹס לְכַבּוֹד אַלְהוּ הַנְּבִיא, דערפֿאַר זאָגט מְעַן שׁוֹיֵן דעם פֿסוק שְׁבַת

הגדול, ווייל שבת ווערט שוין נתגלה די אלע ליכטיגקייטן וואס וועט זיין א גאנצער וואך.

וועגן דעם ווערט די שבת אנגערופן 'שבת הגדול', וועגן די גרויסע נס וואס איז דעמאלטס געשעהן, אז די אידן האבן צוגעבינדן דעם שעפסל צום בעט, און די בכורים האבן מלחמה געהאלטן מיט די מצריים און אויסגע'הרג'עט פון זיי אן א שיעור; ווייל ווען מען בעהט דעם אייבערשטן און דער אייבערשטער מאכט א נס, ווערט דאס אנגערופן 'גדול', אזוי ווי דער פסוק זאגט (דברים ד, ז): **כִּי מִי גוֹי גָדוֹל אֲשֶׁר לֹא אֱלֹקִים קְרִיבִים אֵלָיו כְּהוֹי"ה אֱלֹהֵינוּ בְּכָל קְרָאנוּ אֵלָיו, וּוְאוֹ אִיז נֶאֱמָר דָּא אַזאַ גְּרוֹיִסע' פֿאַלק וואס האבן א גאט וואס הערט אויס זייערע תפילות, אזוי ווי אונזער הייליגער באשעפער וואס הערט שטענדיג אויס וואס מיר בעטן. אויך זאגט דער פסוק ביי אלישע (מלכים-ב ח, ד): **סִפְּרָה נָא לִי אֵת כָּל הַגְּדֹלוֹת אֲשֶׁר עָשָׂה אֱלֹהֵיִשָׁע, דְּעַרְצִייל מִיר דִּי אֲלַע גְּרוֹיִסע' זאכן וואס אֱלֹהֵיִשָׁע האט געטוהן; און אֱלֹהֵיִשָׁע האט אַלעס גע'פּוֹעֵל'ט מיט תפלה, וואס ער האט באקומען א געדאפעלטן כח פון זיין רבין אליהו הנביא.****

## ז.

עס שטייט פון צדיקים א מורא'דיגן טעם פארנוואס מען האט צוגעבינדן דעם שעפסעלע דוקא צום בעט, נאר די מצריים זענען געווען מורא'דיג פארזינקען אין עקל'דיגקייט און אין שמוץ, ממילא האבן די אידן געוואלט ווייזן אז דעם שעפסל וואס מען גייט מקריב זיין פארן קרבן פסח, איז צוגעבינדן צום בעט, און אידן האבן ברוך השם א ריינעם בעט, זיי היטן טהרת המשפחה, און מען געט אכטונג אויף טבילת עזרא, און מען פירט זיך בקדושה, פון דעם זענען די מצריים משוגע געווארן, ווייל דאס קען א גוי אויף קיין שום פאל נישט באווייזן.

וועגן דעם דארף מען זייער אכטונג געבן אויף 'טהרת המשפחה', אזוי ווי די גמרא פארציילט (שבת יג ע"א): א פרוי איז ארום געגאנגען צו אלע חכמים מיט א טענה: איר מאן האט געלערנט אזויפיל תורה און געטוהן אזויפיל מצות און ער איז געשטארבן אינגערהייט, פארנוואס איז זיך דאס אים געקומען?! און קיינער האט איר נישט געהאט וואס צו ענטפערן, ביז אליהו הנביא איז איינמאל אנגעקומען צו איר, האט זי זיך צו אים אויף אויסגערעדט איר צרה מיט איר

טענה, האט איר אליהו הנביא פונקטליך אויסגעפרעגט, ביז עס איז ארויסגעקומען אז אין די שבועה נקיים האט ער זיך נישט אויפגעפירט ווי מען דארף וכו', האט ער זיך אנגערופן: ברוך המקום שהרגו, געלויבט דער אייבערשטער אז ער האט אים געהרג'עט. זעהט מען ווי ווייט מען דארף זיך אכטונג געבן אויף די זאכן.

## ח.

דער הייליגער רבי זאגט (שיחות הר"ן סימן פח): שבת הגדול איז דער טיש איבערגעדרייט; דאס הייסט, וויבאלד עס איז פאר פסח, געט יעדער אכטונג עס זאל זיך נישט דרייען קיין חמץ אין היז, און מען עסט ערגעץ אנדערש ווי געווענליך, דערפאר דארף מען אין דעם שבת מער אכטונג געבן צו זיין פריילעך ווי יעדע שבת, כאטשיג יעדע שבת דארף מען זיין זייער פריילעך, אזוי ווי דער הייליגער רבי זאגט (לקוטי מוה"ר חלק ב, סימן יז): שבת דארף מען זיין מורא'דיג פרייליך און עסן די סעודות מיט א מורא'דיגע שמחה; אבער די שבת וויבאלד א מענטש קען שנעלער ווערן גערוועז, ווייל מען דארף עסן אין קאך אדער אין האל וכו', און עס איז צוזאמגעשטופט, אויף ווייל מען דארף אכטונג געבן אז די קינדער זאלן נישט

ארוםלויפן מיט א שטיקל חלה וכו' וכו', ממילא דארף מען דעם שבת מער אכטונג געבן ווי א גאנץ יאר עס זאל נישט זיין קיין מחלוקת אין שטוב נאר זיין פריילעך און האבן געדולד, און מען קען זיך דאס לערנען פון די ווייב אז אפילו זי האט זיך אזוי געפלאגט און געמוטשעט די לעצטע פאר וואכן און נאכדעם טראגט א קינד ארום חמץ וכו', דאך דארף זי האבן געדולד, איז דאך אנודאי אז א מאן דארף האבן געדולד זיך נישט אויפצורעגן און אריינברענגען שמחה און שלום אין שטוב.

עס איז געקומען צו מיר א פרוי זיך אויסרעדן אז זי האט זיך אפגעמוטשעט אפאר וואכן און אליינס אויסגערייניגט די שטוב לכבוד פסח, זי האט נישט געהאט ווער עס זאל איר העלפן, נאכדעם איז זי געגאנגען איינקויפן און זי האט געבעטן איר מאן: געב אכטונג אויף די קינדער, זיי זאלן עסן נאר אינדרויסן נישט אינעווייניג, ווען זי איז צוריקגעקומען אהיים, זעהט זי ווי די קינדער זיצן מיט קוקיס אויפן בעט, [קען מען נישט צופלאצט ווערן? !] און זי האלט דאס מער נישט אויס, זי וויל זיך גט'ן פון אים. אזוי יעדעס יאר די צייט מאכט זיך אזאלעכע מעשיות, וואו מען דארף צוריק שטעלן

די שלום בית, אָבער אז אַ מענטש האט שְׁכַל דאַרף מען נישט קומען צו דעם. דערפאר דאַרף מען זייער פֿרייליך זיין דעם שַׁבַּת, און מאַכן אַ גוטע הַכְנָה אויף פֿסח, ווייל די גאַנצע לעכטיגקייט פון פֿסח ברענגט מען שוין אראפ דעם שַׁבַּת.

ט.

דער הייליגער רבי אהרן קארלינער זכותו יגן עלינו זאגט: וועגן דעם ווערט אנגערופן פֿסח ביינאכט: "די סדר נאכט", ווייל אזוי ווי מען פירט זיך אויף די נאכט פונעם סדר, אזוי וועט מען זיך אויפפירן אַ גאַנץ יאר. ווייל פֿסח ביינאכט איז יעדער איד זוכה צו אַ מורא'דיגע ליכטיגקייט, וואס דאס איז אַמונה, אזוי ווי דער הייליגער רבי זאגט (לקוטי מוהר"ן חלק ב, סימן ה): דער עיקר איז 'אַמונה', און אַ מענטש דאַרף זיך שטענדיג נאכזוכן ווי ער האלט אין אַמונה; ווייל אז מען האט אַמונה האט מען אַלעס, און חלילה אז מען האט נישט קיין אַמונה האט מען גארנישט, און אז מען האט אַמונה האט מען תפלה און אז מען האט תפלה האט מען שוין די גאולה.

זאגט דער הייליגער רבי: עס איז דא מענטשן וואס זיי ליידן שווערע קרענק, ווייל עס פעלט זיי אין די אַמונה; וואס

דאס גייט בעיקר ארויף אויף גערוןן קרענק רחמנא לצלן, דאס וואס א מענטש איז גערונעז וכו', אבער אז מען האט אמונה האט מען א רפואה.

דערפאר פסח בינאכט ווען מען עסט די מצה איז מען זוכה צו א מורא'דיגע אמונה אזוי ווי דער זהר הקדוש (תצוה קפג ע"ב) רופט אן די מצה: 'מיכלא דמהימנותא', א מאכל פון אמונה; ווייל די מצה עסט מען ווייל דער באשעפער האט געהייסן דאס עסן, קומט אויס אז דאס עסן די מצה איז א מצוה און די ווילן פון באשעפער, ממילא עסט מען דעמאלטס 'אלקות' - כפיכול א שטיק באשעפער, דערפאר ברענגט יעדע בים מצה אריין אמונה און א ריינקייט אינעם מענטש, אז נאכדעם שפירט מען שוין יעדע שבת אז דאס עסן איז א שטיק אלקות (עיין לקוטי מוהר"ן חלק א, סימן נו). און אזוי גייט דאס נאך ווייטער ביז נאכדעם שפירט מען שוין דעם אייבערשטן שטענדיג ווען מען עסט, אפילו א גאנצע וואך, אזוי ווי דער הייליגער רבי זאגט (לקוטי מוהר"ן חלק א, סימן סב): ווען א מענטש עסט ווערט א יחוד צווישן קודשא-בריך-הוא ושכינתיה, דער אייבערשטער ווערט געאיינציגט דא אויף דער וועלט אויף; ווייל איינמאל אז א מענטש טראכט אריין אז



אלעס וואס ער עסט איז פּבליכול די באַשעפער אליינס, שפּירט ער ביים עסן אַ מורא'דיגער נאַנטקייט צום אייבערשטן.

וועגן דעם אויף הייסט פּסח ביינאכט 'סדר', ווייל אין יעדע זאך וואס מען טוט, קען מען זאגן דערויף: פּשט, ר'מז, ד'רוש, ס'וד [פּרד"ס], אזוי ווי דער אַר"י הקדוש זאגט (שער הגלגולים הקדמה יז): אין יעדן פּסוק איז דא זעקס הונדערט טויזנט פּשטים, זעקס הונדערט טויזנט רמזים, זעקס הונדערט טויזנט דרושים, און זעקס הונדערט טויזנט סודות. אבער פּסח ביינאכט איז נישט דא קיין פּשט, נאר אלעס איז פּאקקערט און אן קיין פּשט, ווייל די גאַנצע מצוה פון פּסח ביינאכט איז אריינצוברענגען אמונה אין די קינדער, און מען טוט דווקא אינטערעסאנטע זאכן פּדי זיי זאלן פּרעגן שאלות און קשיות, אזוי ארום וועלן זיי נישט איינשלאפן, וועגן דעם הייסט עס סדר, און עס פּעלט די 'פ' פון פּשט.

דאס זעלבע, יעדער איד צוליב זיינע עבירות דרייט ער זיך ארום רחמנא לצלן מיט קשיות אויפן אייבערשטן א גאנץ יאר, אבער פּסח ביינאכט קומט אראפ אזא מין לויטערע אמונה, אז מען קען אים פּארענטפערן זיינע אלע קשיות און

ספקות, "מען איז אים מסביר אז עס איז דא זאכן וואס מען קען נישט פארשטיין, נאר דער עיקר איז אמונה".

דאס איז וואס מען זאגט דעם תירוץ פון 'עבדים היינו לפרעה במצרים', די אידן האבן אויף געליטן א שווערן גלות אין מצרים, און זיי וואלטן אויף געקענט האבן קשיות, דאך האבן זיי זיך דערהאלטן מיט אמונה, און זיך נישט אויסגעמישט מיט די גוים און נישט נאכגעגאנגען זייערע שמוציגע זאכן, און געהיטן טהרת המשפחה. אזוי אויך קומט אין יעדן איד אריין פסח בינאכט אזא לויטערע אמונה אז עס פאלט אוועק פון אים אלע קשיות, און ער האט תירוצים אויף אלעס.

וועגן דעם ווערט די מצה אויף אנגערופן (זהר תצנה קפג ע"ב): מיכלא דאסווא - א עסן פון רפואה. ווייל אז מען האט די ריכטיגע אמונה, האט מען שוין ממילא א רפואה.

דער אייבערשטער זאל העלפן מען זאל זוכה זיין צו מקבל זיין דעם שבת מיט א געוואלדיגע שמחה, אן קיין קריגעריי, ווייל עצבות און מחלוקת דאס איז די חמץ, און דאס דארף מען אויסרייניגן און פארברענען, און אריינברענגען דעם פסח

לה

ווער איז דער חסיד ? !

וואס איז נאר אַמוּנָה. און דער אַייבֶער־שְׁטער זאל העלפֿן מֶען  
זאל זוכֶה זײַן סוף כָּל סוף אויסגֶע־לייזט צו ווערן פון דעם  
לאנגן גלות.

~ תם ונשלם שׁבַח לַאֵל בּוֹרֵא עוֹלָם ~

איר קענט באקומען דעם שטארק

איפגעכאפטע ווענסליכע

# קרית ברסלב

# פרייליכע נייעס!

www.kerenhadfusa.org



איבער וואג  
ביי אייער  
טיר

פאר \$3.99

צו סובסקרייבן רופט יעצט אריין  
אדער שיקט א טעקסט צו:

**718.387.2691**

SUBSCRIBE@KERENHADFUSA.ORG

תוכנידג און  
ציענדיג

וואס איר וועט נישט  
טרעפן אין ערגעץ

אדובה איבערצייגט  
איך אליין